
Shatpanchashika

षट्पञ्चाशिका

Document Information



Text title : ShaTpanchashika

File name : ShaTpanchAshika.itx

Category : jyotisha, sociology_astrology

Location : doc_z_misc_sociology_astrology

Author : Prithuyashas

Transliterated by : Radu Canahai clradu at yahoo.com

Proofread by : Radu Canahai clradu at yahoo.com

Latest update : January 2, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 2, 2024

sanskritdocuments.org



षट्पञ्चाशिका



श्रीवराहमिहिरात्मजपृथुयशसा विरचिता

१. अथ होराध्याय (7)
२. गमागमाध्यायः (17)
३. जयपराजयोऽध्यायः (5)
४. शुभाशुभलक्षणाध्यायः (5)
५. प्रवासचिन्ताध्याय (5)
६. अथ नष्टप्राप्त्याध्याय (6)
७. अथ मिश्रकाध्याय (11)

अध्याय १

अथ होराध्याय

प्रणिपत्य रविं मूर्धा वराहमिहिरात्मजेन पृथुयशसा ।

प्रश्ने कृतार्थगहना परार्थमुद्दिश्य सध्यशसा ॥ १ ॥

च्युतिर्विलग्राद्धिबुकाच्च वृद्धिर्मध्यात्प्रवासोऽस्तमयान्निवृत्तिः ।

वाच्यः ग्रहैः प्रश्नविलग्रकालादृहं प्रविष्टो हिबुके प्रवासी ॥ २ ॥

यो यो भावः स्वामिदृष्टो युतो वा सौम्यैर्वा स्यात्तस्य तस्यास्ति वृद्धिः ।

पापैरेवं तस्य भावस्य दानि निर्देष्टव्या पृच्छतां जन्मतो वा ॥ ३ ॥

सौम्ये विलग्रे यदि वास्य वर्गे शीर्षोदये सिद्धिमुपैति कार्यम् ।

अतो विपर्यस्तमसिद्धिहेतुः कृच्छ्रनेण संसिद्धिकरं विमिश्रम् ॥ ४ ॥

होरास्थितः पूर्णतनुः शशाङ्को जीवेन दृष्टो यदि वा सितेन ।

धिप्रं प्रनष्टस्य करोति लब्धिं लाभोपय तो बलवाञ्छुभश्च ॥ ५ ॥

स्वांशे विलग्रे यदि वा त्रिकोणे स्वां शे स्थितः पश्यति धातुचिन्ताम् ।

परांशकस्थश्च करोति जीवं मूलं परांशोपगतः परंशम् ॥ ६ ॥

धातुं मूलं जीवं त्रयो जराशौ युग्मे विन्ध्यादेतदेव प्रतीपम् ।
लघ्ने यौशस्तत्क्रमाक्षगय एव सन्धेपोऽयं विस्तरातत्प्रभेदः ॥ ७ ॥

इति श्रीवराहमिहिरात्मजपृथुयशोविरचितायां षडञ्चाशिकायां
होराध्यायः प्रथमः सम्पूर्णः ।

अध्याय २

गमागमाध्यायः

वृषसिंहवृश्चिकघटैर्विद्धि स्थानं गमागमौ न स्तः ।
न नूतं चापि नष्टं न रोगशान्तिर्न चाभिभवः ॥ १ ॥

तद्विपरीतं तु चरैर्द्विशरीरैर्मिश्रितं फलं भवति ।
लग्नेन्द्रोर्वक्तव्यं शुभदृष्ट्या शोभनमतोऽन्यत् ॥ २ ॥

सुतशत्रुगतैः पापैः शत्रुमार्गान्निवर्तते ।
चतुर्थगैरपि प्राप्तः शत्रुर्भग्नो निवर्तते ॥ ३ ॥

भ्रष्टालिकुन्भककटा रसातले यदा स्थितः ।
रिपोः पराजयस्तदाचतुष्पदैः पलायनम् ॥ ४ ॥

चरोदये शुभः स्थितः शुभं करोति यायिनाम् ।
अशोभनैरशोभनं स्थिरोदयेऽपि वा शुभम् ॥ ५ ॥

स्थिरे शशीचरोदये न चागमो रिपोर्यदा ।
तदागमं रिपोर्वद्विपर्यये विपर्ययम् ॥ ६ ॥

स्थिरे तु लग्नमागते द्विरात्मके तु चन्द्रमाः ।
निवर्तते रिपुस्तदा सुदूरमागतोऽपि सन् ॥ ७ ॥

चरे शशी लग्नगतो द्विदेहः पथोऽर्द्धमागत्य निवर्तते रिपुः ।
विपर्यते चागमनं द्विधा स्यात्पराजयः स्यादशुभेधिते ॥ ८ ॥

अर्कार्किङ्गिसतानामेकोऽपि चरोदये यदा भवति ।
प्रवददेत्तदाशुगमनं वक्रगतैर्नैति वक्तव्यम् ॥ ९ ॥

स्थिरोदये जीवशनैश्चरेधिते गमागमौ नैव वदेत् पृच्छतः ।
त्रिपञ्चषष्ठ रिपुसङ्गमाय पापाश्चतुर्था विनिवर्तनाय ॥ १० ॥

नागच्छाति परचक्रे यदार्कचन्द्रौ चतुर्थभवनस्थौ

बुधगुरुशुक्रा हिबुके यदा शीघ्रमायाति ॥ ११ ॥
 मेषधनुः सिंहवववृषा यत्युदयस्था भवन्ति हिबुके वा ।
 शत्रुर्निवर्तति तदा ग्रहसहिता वा वियुक्ता वा ॥ १२ ॥
 स्थिरराशौ यद्युदये शनिगुरुर्वा स्थितस्तदा शत्रुः ।
 उदये रविर्गुरुर्वा चरराशौ स्यात्तदागमनम् ॥ १३ ॥
 ग्रहः सर्वोत्तमबलो लग्नद्यस्मिन् गृहे स्थितः ।
 मासैस्तत्तुल्यसङ्ख्याकैर्निवृत्तिं यातुरादिशेत् ॥ १४ ॥
 चरांशस्थे ग्रहे तस्मिन् कालमेवा विनिर्दिशेत् ।
 द्विगुणं स्थिरभागस्थे त्रिगुणं ह्यात्मकांशके ॥ १५ ॥
 यातुर्विलग्राजामित्रभवनाधिपतिर्यदा ।
 करोति वक्रमावृतेः कालान्तं ब्रुवते परे ॥ १६ ॥
 उदयर्क्षच्चन्द्रर्क्षं भवति च यावादिनानि तावद्भिः ।
 आगमनं स्याच्छन्नोर्यदि मध्ये न ग्रहः कश्चित् ॥ १७ ॥
 इति वराहमिहिरात्मजपृथुयशोविरचितायां षट्त्रिंशिकायां
 गमागमाध्यायो द्वितीयः सम्पूर्णः ।

अध्याय ३

जयपराजयोऽध्यायः
 दशमोदयसप्तमगाः सौम्या नगराधिपस्य विजयकराः ।
 आरार्किं ग्यगुरुसिताः प्रभङ्गदौ विजयदा नवमे ॥ १ ॥
 पौरास्तृतीयभवनाद्धर्मद्वा यायिनः शुभेः शुभदाः ।
 व्ययदशमाये पापाः पुरस्य नेष्टाः शुभा याभा यातुः ॥ २ ॥
 नृराशिसंस्था ह्युदये शुभाः स्युर्व्ययायसंस्थाश्च यदा भवन्ति ।
 तदाशु सन्धिं प्रवदेन्नृपाणां पापैर्द्विदेहहोपगतैर्विरोधम् ॥ ३ ॥
 केन्द्रोपगताः सौम्याः सौम्यैर्दृष्टा नृलग्नाः प्रीतिम् ।
 कुर्वन्ति पापदृष्टाः पापास्तेष्वेव विपरीतम् ॥ ४ ॥
 द्वितीये वा तृतीये वा गुरुशुक्रौ यदा तदा ।
 अश्वेवागच्छते सेना प्रवासो च न संशयः ॥ ५ ॥

इति वराहमिहिरात्मजपृथुयशोविरचितायां षट्त्रिंशत्तिकायां
जयपराजयो नाम तृतीयोऽध्यायः सम्पूर्णः ।

अध्याय ४

शुभाशुभलक्षणाध्यायः

केन्द्रत्रिकोणेषु शुभस्थितेषु पापेषु केन्द्राष्टमवर्जितेषु ।

सर्वार्थसिद्धिं प्रवदेन्नराणां विपर्यवस्थेषु विपर्ययः स्यात् ॥ १ ॥

त्रिपञ्चलाभस्तमयेषु सौम्या लाभप्रदा नेष्टफलश्च पापाः ।

तुलाथ कन्या मिथुनं घटश्च नृराशयस्तेषु शुभं वदन्ति ॥ २ ॥

स्थानप्रदा दशमसप्तमगाश्च सौम्या पानार्थदाः स्वसुतलग्रगता भवन्ति ।

पापा व्ययायसहिताः स्युर्लग्नैः शशी न शुभदो दशमे शुभश्च ॥ ३ ॥

इन्दुं द्विसप्तदशमायरिपुत्रिसंस्थं पश्येद्गुरुः शुभफलं प्रमादकृतं स्यात् ।

लग्नत्रिधर्मसुतनैर्धनगाश्च पापाः कार्यार्थनाशभयदा शुभद शुभश्च ॥ ४ ॥

शुभग्रहाः सौम्यनिरोधिताश्च विलग्नसप्ताष्टमञ्चमस्थः ।

त्रिषट्दशाये च निशाकरः स्याच्छुभं भवेद्रोगनिपीडितानाम् ॥ ५ ॥

इति वराहमिहिरात्मजपृथुयशोविरचितायां षट्त्रिंशत्तिकायां

चतुर्थोऽध्यायः सम्पूर्णः ।

अध्याय ५

प्रवासचिन्ताध्याय

दुरगतस्यागमनं सुतधनसहजस्थितैर्ग्रहैर्लग्नात् ।

सौम्यैर्नष्टप्राप्तिं लघ्वागमनं गुरुलिताभ्याम् ॥ १ ॥

जामित्रे त्वथवा षष्ठे ग्रहः केन्द्रेऽथ वाक्पतिः ।

प्रोषितागमनं विद्यात् त्रिकोणे ग्ये सितेऽपि वा ॥ २ ॥

अष्टमस्थे निशानाथे कराटकैः पायवर्जितैः ।

प्रवासी सुखमायाति सौम्यैर्लाभसमावितः ॥ ३ ॥

पृष्ठोदये पापस्तृतीये रिपुकेन्द्रगे वा ।

सौम्यैरदृष्टा वधबन्धदाः स्युर्नष्टा मुषिताश्च वाच्याः ॥ ४ ॥

ग्रहो विलग्नघतमे गृहे तु तेनाहता द्वादश राशयः स्युः ।
 तावद्दिनान्यागमनस्य विद्यानिवर्त्तनं वक्रगतैर्ग्रहैस्तु ॥ ५ ॥
 इति वराहमिहिरात्मजपृथुयशोविरचितायां षट्त्रिंशिकायां
 प्रवासचिन्ताध्यायः पञ्चमः सम्पूर्णः ।

अध्याय ६

अथ नष्टप्राप्त्याध्याय
 स्थिरोदये स्थिरांशे वा वर्गोत्तमगतेऽपि वा ।
 स्थित तत्रैव तद्व्यं स्वकियेनैव चोरितम् ॥ १ ॥
 आदिमध्यावसानेषु द्रेक्काणेषु विलग्नतः ।
 द्वारदेशे तथा मध्ये गृहन्ते च वदेद्धनम् ॥ २ ॥
 पूर्णः शशी लग्नगतः शुभो वा शीर्षोदये सौम्यनिरीधितश्च ।
 तष्टस्य लाभ कुरुते तदाशु लाभोदयातो बलवाञ्छभश्च ॥ ३ ॥
 दिग्वाच्या केन्द्रगतैरसम्भवे वा वदेद्विलग्नार्धात् ।
 मध्याच्युतैर्विलग्नान्नवांशैकर्योजना वाच्या ॥ ४ ॥
 अंशकाज्ज्ञायते द्रव्यं द्रेष्काणैस्तस्कराः स्मृताः ।
 राशिभ्यः कालदिग्देशा वयो जातिश्च लग्नपात् ॥ ५ ॥
 इति वराहमिहिरात्मजपृथुयशोविरचितायां षट्त्रिंशिकायां
 नष्टप्राप्त्याध्याय षष्ठः सम्पूर्णः ।

अध्याय ७

अथ मिश्रकाध्याय
 विषमस्थितेऽर्कपुत्रे सुतस्य जन्मान्यथाङ्गनायश्च ।
 लभ्या वरस्य नरी समस्थितेऽतोऽन्यथा वामन् ॥ १ ॥
 गुरुराविसौम्यैर्दृष्टस्त्रिसुतमदायारिगः शशी लग्नात् ।
 भवति च विवाहकर्ता त्रिकोणकेन्द्रेषु वा सौम्याः ॥ २ ॥
 चन्द्रार्कयोः सप्तमगौ सिताकीं सुखेऽष्टमे वापि तथा विलग्नान् ।
 द्वितीयदुश्चिक्वगतौ तथा च वर्षसु वृष्टिं प्रवदेन्नराणम् ॥ ३ ॥

सौम्या जलराशिस्थास्तृतीयधनकेन्द्रगाः सिते पथे ।
 चन्द्रे वाप्युदयगते जलराशिस्थे वदेद्वर्षम् ॥ ४ ॥
 पुंवर्गे लग्नगते पुंग्रहदृष्टे बलन्विते पुरुषः ।
 युग्मे स्त्रीग्रहदृष्टे स्त्रीबुधयुक्ते तु गर्भयुता ॥ ५ ॥
 कुमारिकां बालशशी बुधश्च वृद्धां शनीः सूर्यगुरू प्रसूताम् ।
 स्त्रीं कर्कशां भौमसितौ विघत्त एवं वयः स्यात्पुरुषेषु चैवम् ॥ ६ ॥
 आत्मसमंलग्नगतैर्भ्राता सहजस्थितैः सुता सुतगैः ।
 माता वा भागिनी वा चतुर्थगैः शत्रुगैः शत्रुः ॥ ७ ॥
 भार्या सप्तमसंस्थैर्नवमे धर्माश्रितो गुरुदशमे ।
 स्वांशपतिमित्रशत्रुषु तथैव वाच्यं बलयुतेषु ॥ ८ ॥
 चरलग्ने चरभागे मध्याद्भ्रष्टे प्रवासाचिन्ता स्यात् ।
 भ्रष्टः सप्तमभवनात्पुर्ननिवृत्तो यदि व वक्री ॥ ९ ॥
 अस्ते राविसितवक्रैः परजायां स्वां गुरौ बुधे वेश्याम् ।
 चन्द्रे च वयः शशिवत्प्रवदेत्सौरैऽशुभैर्युतदृष्टः ॥ १० ॥
 मन्दः पपसमेतो लग्नन्नवमे अशुभैर्युतदृष्टः ।
 रोगार्तः परदेशे चाष्टमगो मृत्युकर एव ॥ ११ ॥
 सौम्ययुतोऽर्कः सौम्यैः सन्दृष्टश्चाष्टमर्धसंस्थश्च
 तस्माद्देशादन्यं गतः स वाच्यः पिता तस्य ॥ १२ ॥
 इति वराहमिहिरात्मजपृथुयशोविरचितायां षट्त्रिंशदशिकायां
 मिश्रकाध्यायः सप्तमः सम्पूर्णः ।
 इति षट्त्रिंशदशिका समाप्ता ।

Encoded and proofread by Radu Canahai clradu at yahoo.com



Shatpanchashika

pdf was typeset on January 2, 2024



Please send corrections to sanskrit@cheerful.com

